

IL-BIBBJA  
KONTRA L-  
EVOLUZZJONI

Minn  
George Ebejer

## IL-BIBBJA KONTRA L-EVOLUZZJONI

Hafna nies jippruvaw biex jirrikonciljaw it-teorija ta' l-evoluzzjoni mal-Bibbja Mqaddsa. Huma jinsew jew ma jirrealizzawx li l-evoluzzjoni hija kontra l-Bibbja, bhala alternattiva ghal Alla u ghall-holqien. Dawk li jippruvaw biex jghamlu rikonciljazzjoni bejn il-Bibbja u l-evoluzzjoni huma msejha “*Evoluzzjonisti Teisti*,” ghaliex huma jistqarru li jemmnu f'Alla u fl-istess hin jemmnu **wkoll** fl-evoluzzjoni. Qabel ma nuri l-konflitti bejn il-Bibbja u l-evoluzzjoni, halli nagħmlu ewg osservazzjonijiet.

L-ewwel, l-evoluzzjoni tehtieg **aktar żmien** sabiex tkun tassew. Hemm sitt raġunijiet tajba biex temmen li “l-ġranet” tal-holqien, tal-ġimgha tal-holqien **ma kinux** żminijiet twal ġeologiċi, imma kienu komparabbli ghall-ġranet ta' 24 siegħa tagħna. Dan hu msemmi hawn minhabba l-isforz minn xi wħud biex jagħtu lil Alla u lil evoluzzjoni **żmien** bizzzejjed. Dan hu magħmul billi jargumentaw il-ġranet tal-ġimgha tal-holqien f'mijiet jew f'eluf jew f'miljuni ta' snin:

1. Il-firda tad-dlam u d-dawl ta' **kull wahda** mis-sitt ijiem hija bhall-ġurnata ta' 24 siegħa tagħna tal-lum—kalkolu bejn wiehed u iehor ta' nofs dlam u nofs dawl. Jekk il-jiem kienu żminijiet twal ġeologiċi, **ghaliex** ghandu Alla jagħmel nofs ta' **kull** żmien perjodu ta' dlam?

2. Il-Lhud kienu jkejlu l-jiem tagħhom bhas-sitt ijiem tal-ġimgha tal-holqien, b'filgħaxija u b'filgħodu--f'dik l-ordni. Jekk il-jiem tal-hoqien kienu żminijiet twal ġeologiċi, ghaliex hemm xebħ bhal dan fl-esspressjoni? Alla ikkompara l-jum tas-Sibt Lhudi biex ikun miżum ma' dak il-wiehed li Hu kien zamm fl-ewwel ġimgha li fiha Hu strieh wara l-holqien. F'Ġenesi 2:1-2, naqraw,

*“Hekk kienu mitmumin is-smewwiet u l-art, u l-eżerċtu tagħhom kollu. U fis-seba' jum Alla temm xogħolu li kien għamel: u strieh fis-seba' jum mix-xogħol tiegħu kollu li kien għamel. U Alla bierek is-seba' jum, u qaddsu:*

*ghax fih strieh mix-xoghol tieghu kollu li  
Alla halaq u ghamel.”*

Ikun bilkemm il-kemm analogija (xebh bejn zewg affarijiet) li **kieku** l-granet tal-gimgha tal-holqien kienu miljun sena twal.

4. L-eżistenza tal-hajja tal-hxejjex (li kienet mahluqa fit-tielet jum) ma **kinetx** tkun tista' tghix matul lejl twil ġeologiku, bhal eluf jew miljuni ta' snin, ghax il-veġitazzjoni **ghandu** jkollha d-dawl li **kien** miġjub fl-eżistenza fl-ewwel jum. Kien issuġġerit illi lanqas ma kienet tista' l-evoluzzjoni tibqa' hajja għall-perjodu ta' dawl ta' elf jew miljum sena, għaliex id-dawl kostanti tax-xemx ma jippermettix il-hxejjex li **jorqdu**, u li kieku dan kien hekk, dawn kienu jispicċaw fix-xejn fis-shana u fit-temperatura shuna kostanti. Kritiċi jargumentaw li l-veġitazzjoni tal-gimgha tal-hol-qien **forsi** kienet xi mod differenti minn kif għandna issa, illum. Hemm, għal darb'ohra, huma jmorru u jibdew bil-*forsijiet* tagh-hom. Ċirku familjari, hux? Issa, il-Bibbja Mqaddsa tghid li l-hajja tal-haxix mahluqa fit-tielet jum *iproduċiet* “wara x-xorta tagħha.” (Ġenesi 1:11-12). **Li kieku** l-veġitazzjoni kienet differenti, x'gara minnha? Nargumentaw ahna lix-xemx u l-qamar kienu differenti wkoll minn dawk li għandna issa, illum sewwasew għaliex dawn kienu miġjuba fl-eżistenza fil-gimgha tal-holqien?

Għandna ahna nargumentaw li Adam u Eva kienu differenti, xorta ta' nies differenti minn dawn fid-dinja tal-lum sempliċiment għaliex huma kienu iffurmati fil-gimgha tal-holqien? Raġunar bhal dan għandu jinqata' għal kollox illum mill-ġrajjet tal-gimgha tal-holqien, u ma joffri ebda spjegazzjoni għat-**tmie**m għal dak kollu li beda dik il-gimgha, u ebda spjega għall-**bidu** għal dak li għand-na issa, illum—**wara** l-gimgha tal-holqien.

5. Il-kelma “*jum*” **qatt** ma hija wzata fil-Bibbja biex tirriferi għall-perjodu twil jew indefinit meta l-kelma jkollha qabilha num-ru definit, per eżempju: Ġenesi 1:5,8,13,23,31,

*“U Alla semma d-dawl Nhar, u d-dlam semmieh Lejl. U l-ghaxija u l-ghodu kienu t-tieni jum....U l-ghaxija u l-ghodu kienu t-tielet jum....U l-ghaxija u l-ghodu kienu l-*

*hames jum....U Alla ra kulma ghamel, u, ara,  
kien tajjeb wisq. U l-ghaxija u l-ghodu kienu  
s-sitt jum.”*

Issa, ladarba l-kelma **jum** (meta jkollha qbilha numru definit) imkien ma tirrifera għal perjodu hlief dak ta' jum ta' 24 siegħa jew jum tax-xemx, jien inkun f'dubju kbir li ngħid li Ġenesi kapitlu wiehed huwa **l-uniku** eċċezzjoni għal l-użu ġenerali tal-kliem!

6. **Kieku** l-jiem **kienu** żminijiet twal ġeoloġiċi, allura Adam kien ikun aktar minn 930 sena fil-mewt tiegħu kif ahna nqisu ż-żmien (Ġenesi 1:26-31; 5:5). Billi Adam kien iffurmat fis-sitt jum, u għex matul “*il-lejl*” parti mis-seba' jum, hu allura kieku kellu eluf jew miljuni ta' snin mat-tmien tas-seba' jum **jekk** il-jiem tal-ġimgħa tal-holqien kienu perjodi twal ġeoloġiċi. U, Adam għex hafna żmien wara dak—madankollu, l-età kollha tiegħu kienet ta' 930 sena. Għalhekk, l-età ta' Adam iġġarrat it-teorija ta' *età ġeoloġika*.

Forsi xi hadd jgħid, “*Imma, ma tghidx il-Bibbja, li l-jiem ta' Alla huma elf sena twal?*” It-twegiba hija, “**Le**, ma tghidx.” Il-hsieb hu meħud mit-Tieni Pietru 3:8, fejn naqraw li “**jum**” (għall-bnedmin) hu **bhal** ma huma elf sena għal Alla.” Imma dan ifisser illi ż-żmien ma jfissirx l-istess għal Alla kif ifisser għall-bniedem. Alla Hu etern, imma l-bniedem iqis iż-żmien. Tassew il-bniedem ma kienx fix-xena qabel is-sitt jum, imma dan kien fuq l-art u kien parti minn kalkolu tad-dinja. L-impossibbli ma jsehħx f'għaxar miljun biljun sena, għalhekk kemm jekk il-jiem tal-ġimgħa tal-holqien kienu jiem letterali ta' 24 siegħa **jew** miljun sena, l-evoluzzjoni xorta waħda għadha mhix ippruvata. (ara paġni 89-92.)

It-tieni, ma hemmx konflitt bejn ix-xjenza vera u l-Bibbja, f'dak li huma tassew jgħallmu. Xjenza vera tgħalllem **fatti**, u teoriji **mhumix** fatti. L-evoluzzjoni hija sewwasew teorija, għalkemm xi whud jattribwixxuha għax-xjenza u juru x-xjenza haġa b'ohra. Denominazzjonalizmu huwa mill-bniedem, għalkemm xi whud jistgħu juru haġa b'ohra dwar il-Bibbja Mqadd-

sa billi jattribwixxu l-firda religjuża għall-Bibbja. Issa, halli ninnutaw xi differenzi bejn il-Bibbja u l-evoluzzjoni.

**L-ewwel, hemm differenza bejn il-hallieq.** Il-Bibbja tgħallem illi Elohim Alla halaq il-hajja kollha (Ġenesi 1:1,11, 21,25; 2:7). L-evoluzzjoni ssostni li l-hajja għiet minn materja *mingħajr l-ebda hajja*. L-evoluzzjonisti ma jemmnux li l-hajja kienet teżisti minn dejjem għalkemm din kellu jkollha bidu jew **xi** forma ta' holqien. L-evoluzzjoni ssostni li l-hajja għiet minn dak li m'għandux hajja, tagħmel lill-materja ta' mingħajr hajja il-hallieq tagħha.

**It-tieni, hemm differenza fil-metodi.** Il-Bibbja tgħidilna li Alla għab 'il quddiem il-hajja *permezz tal-holqien*. Alla lissen il-hajja tal-hxejjex u ta' l-annimali fl-eżistenza. Naqraw,

*“U qal Alla: ‘Halli l-art tnibbet hdura, haxix jagħmel iż-żerriegħa, u sigar tal-frott jagħmlu frott skond ġenshom, b’żerghatu fih, fuq l-art’: u hekk kien....U Alla qal: ‘Halli l-ilmijiet jizedu bi hlejjaq hajjin, u tjur li jittajru fuq l-art fil-beraħ tal-firxa tas-sema’....U Alla qal: ‘Halli l-art tnissel hlejjaq hajjin skond ġenshom, bhejjem, u hlejjaq li jitkaxkru, dbejjeb ta’ l-art skond ġenshom’; u hekk kien”* (Ġenesi 1:11,20,24).

Alla halaq lir-raġel u lill-mara mirakolożament, u poġġihom **fuq** kull forma oħra ta' hajja (Ġenesi 1:26-31). Ir-raġel kien magħmul mit-trab ta' l-art (Ġenesi 2:7; 3:19; Ġob 34:15; Salm 104:29; Ekkleżjażti 3:20; 12:7). Il-mara kienet magħmula **aktar tard** minn kustilja ta' Adam (Ġenesi 2:18-24; 1 Timotju 2:13; 1 Korintin 11:8). L-evoluzzjoni *tassumi* li l-hajja bdiet b'accident jew *b'ćans*, u mbagħad xorta waħda ta' hajja iproduċiet xort'oħra ta' hajja. Xejn fl-Iskrittura Mqaddsa ma jindika li *xorta* waħda ta' hajja għabet 'il quddiem xort'oħra ta' hajja, imma kull waħda kienet **magħmula** “*skond ġensha*” (Ġenesi 1:25). Ukoll, kull waħda **nisslet** “*wara x-xorta tagħha*” (Ġenesi 1:11,12,21,28).

**It-tielet, hemm differenza fl-origini tal-bniedem.** Alla halaq *“il-hajja”* mirakolożament. Hu halaq il-hajja veġitarja u l-hajja ta’ l-annimali distinti minn xulxin. Alla mbagħad halaq il-bniedem *“fix-xbieha tiegħu.”*

*“U Alla qal: ‘Halli naghmlu l-bniedem fuq xbihietna, u fuq suritna’...Hekk Alla halaq il-bniedem fuq ix-xbieha tiegħu: fuq ix-xbieha t’Alla halqu; raġel u mara halaqhom”* (Ġenesi 1:26a,27).

Il-hajja umana tikkonsisti fil-**ġisem** (li kien għall-ewwel iffurmat minn dak li m’għandux hajja –it-trab ta’ l-art) u l-**ispirtu** (li kien mogħti l-ġisem minn Elohim Alla).

*“U l-Mulej Alla sawwar il-bniedem bit-trab ta’ l-art, u nefah f’innifsejh nifs il-hajja; u l-bniedem sar ruh hajja”* (Ġenesi 2:7).

Ġakbu jgħidilna:

*“Għax bħalma ġisem bla spirtu hu mejjet, hekk il-fidi bla opri hi mejta”* (2:26).

L-annimali jirriproduċu skond ġenshom, u **ma** pproduċewx hajja umana. L-evoluzzjonisti jemmnu li l-materja evolviet għall-hajja annimaleska, li mbagħad daret għall-hajja umana. Huma ma jemmnu li l-bniedem hu distint mill-annimali f’li għandu ruh eterna minn Alla li dejjem tibqa’ teżisti, u lanqas ma huma jistgħu jippruvaw għall-intelligenza tal-bniedem u l-kuxjenza tiegħu. Din hija r-raġuni għaliex l-ateu ipogġi valur daqshekk baxx fuq il-hajja tal-bniedem.

Għalhekk, **ma hemm** l-ebda armonija bejn il-Bibbja u l-evoluzzjoni. It-tagħlim tal-Bibbja u t-teroiġa falza ta’ l-evoluzzjoni huma għal kollox kontra xulxin. Il-Bibbja tgħallem li Elohim Alla Hu l-Hallieq tal-hajja kollha, waqt li l-evoluzzjoni żzomm li l-materja tinsab fil-post tal-Hallieq. Il-Bibbja tgħallem li l-hajja kienet ikkreata bi thejjija u hsieb, b’għan, waqt li l-evoluzzjoni żzomm li l-hajja bdiet b’accident jew b’ċans. Il-Bibbja tgħallem li Alla halaq il-hajja b’miraklu b’kull tip ta’

hajja tkun distinta u tnissel skond ix-xorta tagħha, waqt li l-evoluzzjoni temmen li l-materja żviluppat f'forom aktar baxxi ta' hajja li mbagħad evolviet għall-bniedem modern. L-evoluzzjoni hija *teorija* u mhux *verità* tax-xjenza **jew** tal-Bibbja.

Issa, jekk inti taççetta l-veduta tal-Bibbja li l-Elohim Alla halaq il-hajja kollha *b'miraklu*, u tirriġetta t-teorija falza ta' l-evoluzzjoni li l-materja b'açcidnet evolviet għall-bniedem modern, ta' min ifahhrek. Madankollu, int għandek bżonn li tkun konsistenti. Mhuwiex biżżejjed li sempliçiment taççetta x'tgħid il-Bibbja dwar il-hajja **fizika** u tirriġetta duttrini foloz tal-bnedmin, imma għandek **ukoll** taççetta dak li tghid il-Kelma ta' Alla, il-Bibbja Mqaddsa, dwar kif tikseb il-hajja **spiritwali** u tirriġetta duttrini foloz tal-bnedmin dwar dan ukoll.

## IT-TUL TAL-JIEM TAL-HOLQIEN

Halli naraw f'dan l-istudju qasir dwar dak li hafna jinterpretaw hazin, jiġifieri t-tul tal-jiem tal-holqien. Huma l-granet tal-holqien sitt (6) ijiem ta' 24 siegħa jew ta' perjodi twal ta' snin? Halli nissuġġerixxi xi affarijiet għal konsiderazzjoni ta' min jaqra dwar din il-mistoqsija.

L-ewwelnett, halli nġhidu li mhuwiex xi haġa mhux tas-soltu għal nies li jaħsbu li l-jiem jistghu jkunu aktar minn 24 siegħa; għaliex il-Bibbja spiss tuża l-kelma “jum” biex tindika perjodu ta' żmien itwal minn 24 siegħa; f'każ partikulari, din saħansitra tirriferi għall-perjodu ta' elf sena. Biss wiehed irid joqgħod attent għat-tifsira reali tagħha.

Fit-Tieni Pietru, kapitlu tlieta, aħna ninnutaw każ ta' kif il-Mulej juża l-kelma “jum” għall-perjodu itwal minn 24 siegħa. L-appostlu Pietru, waqt li qiegħed jitkellem dwar din l-art tagħna u dwar il-wegħda tal-miġja tal-Mulej jgħid dan il-kliem:

*“Maħbubin, din hi t-tieni ittra li qiegħed niktbilkom, u fit-tnejn qiegħed inqajjem id-dehen sinçier tagħkom b'tifkira. Biex tiftakru fil-kliem imħabbar minn qabel mill-profeti qaddisa, u fil-kmandament tagħna l-appostli,*

*li l-ewwelnett, ghandkom tkunu tafu, li fl-ahhar jiem jigu nies kollhom tmaqdir, ighixu skond ix-xewqat hżiena tagħhom. U jghidu: Fejn hi l-wegħda tal-miġja tiegħu? Ghax mindu mietu missirijietna, kollox għadu kif kien fil-bidu tal-ħolqien” (1-4).*

Halli nieqfu eżatt hawn u ninnutaw x’inhu jghid Pietru. Pietru qiegħed jghid li sewwasew qabel il-miġja tal-Mulej, iqumu nies li jwaqqgħu għaż-żufjett kollox u li jghidu, “Intom nies, taħsbu li Ġesù se jigi? Għalfejn, intom boloh. L-affarijiet ilhom sejr in saħansitra mill-bidu tal-ħolqien mingħajr bidla waħda. Xi jgagħalkom taħsbu li se jkun hemm xi interpretażżjonijiet issa?” Innota x’jghid Pietru fil-versi hamsa u sitta:

*“Dan huma ma jafux, għax hekk iridu, li bil-kelma ta’ Alla ilhom hemm is-smewwiet, u li l-art qamet minn go l-ilma, u fl-ilma. Li bihom id-dinja ta’ dak iż-żmien, imgharrqa bl-ilma, inqerdet:”*

Dak il-kliem li nsibu fil-vers hamsa ma jirriferrix għad-dilluvju imma għall-bidu ta’ Ġenesi 1:6.

*“Imma s-smewwiet u l-art ta’ issa huma merfughin bl-istess kelma, u miżmuma għan-nar għal jum il-ħaqq u t-telfien tan-nies hżiena” (vers 7).*

Mela, dak li l-appostlu ispirat qiegħed jghid huwa, illi n-nies huma nġoranti. Sewwasew kif Alla kien sehet id-dinja darba ċertament sejjer jerga’ jishetha. Il-ġudizzju ġej ’il quddiem.

*“Imma haġa waħda, maħbubin, għandkom iżzommu f’ moħħkom, li jum wieħed quddiem il-Mulej, hu daqs elf sena, u elf sena daqs jum wieħed” (vers 8).*

In-nies jaqraw din is-silta ta’ l-Iskrittura u jghidu, “Hawn l-Iskrittura tghid li jum huwa daqs elf sena. Mela qed tara, il-



holqien fil-fatt ha eluf ta' snin.” Tajjeb, il-problema li tassumi fatt bhal dan hija n-nuqqas li tiftakar illi l-kelma “jum” fil-Bibbja mhux dejjem ghandha l-istess tifsira. Din tista' tkun ġurnata ordinarja ta' 24 siegħa; tista' tkun ġurnata jew jum—bhal dak li Pietru qieghed jitkellem dwaru—ta' elf sena; jista' jkun jum ta' tul minghajr qies. Bhala eżempju, ahna nitkellmu dwar il-Jum tal-Grazzja li fih qeghdin nghixu. Il-Jum tal-Grazzja diġa' ilu kważi elfejn sena, u ahna ma nafux kemm se jdum aktar. Mela jkun sewwa li ahna dejjem inkunu nafu x'ġurnata hi f'mohħ il-kittieb meta nkunu qeghdin nikkunsidraw xi ċertu pass ta' l-Iskrittura.

Mela ahna nistaqsu lilna nfusna, “*X'jum kien f'mohħ Mosè meta kien qieghed jikteb l-istorja tal-holqien?*” Hemm żewġ toroq li fihom nistgħu nsibu t-twegiba: Wahda minnhom hija l-istqarrija sempliċi fil-vers hamsa ta' Ġenesi kapitlu wiehed:

*“U Alla semma d-dawl Nhar, u d-dlam semmieh Lejl. U l-ghaxija u l-ghodu kienu l-ewwel jum.”*

Dan jindika eżattament dak li jgħid: Kien hemm ghaxija u kien hemm ghodu. Imma xi hadd jgħid, “*Ukoll hekk, dan jista' jkun li qieghed jitkellem dwar il-bidu tal-jum u t-tmiem tal-jum. Xi provi aktar hemm li dawn kienu jiem ta' 24 siegħa?*” Tajjeb wisq. Jiena dejjem emmint li l-Ispirtu s-Santu Hu l-ahjar kumentatur fuq il-Kelma ta' Alla. Halli nagħtu harsa lejn Eżodu 20, fejn ghandna mnizzel il-ġrajja ta' l-Ghaxar Kmandamenti u ninnutaw vers tmienja:

*“Ftakar f'jum is-Sibt, biex tqaddsu. Sitt ijiem tahdem, u tagħmel ix-xogħol tiegħek kollu: Imma s-seba' jum hu Sibt il-Mulej, Alla tiegħek: fih la tagħmel ebda xogħol: la int, la ibnek, la bintek, la l-qaddej tiegħek, la l-bhejjem tiegħek, u la l-gharib li jghammar 'il ġewwa minn bwiebek. Ghax f'sitt ijiem il-Mulej għamel is-sema u l-art, il-baħar, u*

*kulma hemm fihom, u strieh fis-seba' jum:  
ghalhekk bierek il-Mulej jum is-Sibt, u  
qaddsu."*

Ma jista' jkun hemm assolutament ebda mistoqsija li l-jiem imsemmija f' Ezodu mhumiex jiem ta' 24 siegha. Bhala eżempju, hadd ma jista' jghid li l-jum tas-Sibt hu aktar minn 24 siegha. Hadd ma jista' jghid li dan hu perjodu ta' elf sena. Bhala nkoraggiment lil-Lhud biex josservaw il-Jum tas-Sibt, l-Ispirtu s-Santu ta' Alla qal, "*Dan ha sitt ijiem ta' 24 siegha biex halaq id-dinja u l-Mulej strieh fis-seba' jum ta' 24 siegha.*"

Dan ghandu jiddeċiedi u jqieghed f' postha kull kwistjoni l-fuq minn kull dubju li l-holqien tad-dinja, ma kienx perjodu ta' zmien minghajr limitu; li l-holqien tad-dinja, ma kienx perjodu ta' 6,000 sena; dan kien perjodu ta' sitt ijiem ta' 24 siegha l-wahda. Jiena nahseb li dwar dan m'ghandu jkun hemm ebda dubju (Ġenesi 1:1-31; Numri 3).

Adam, l-ewwel bniedem, kien mahluq *fis-sitt jum*, ghex f' Gheden matul *is-seba' jum*, u f' porzjon *mit-tmien jum*. Jekk dawn il-jiem kienu perjodi ġeoloġiċi ta' *miljuni* ta' snin fit-tul, ahna ghandna s-sitwazzjoni interessanti ta' Adam li kien ghex *porzjon* ta' zmien, epoka *wahda*, u ghal go epoka kollha *ohra*, u ghal go parti tat-tielet epoka, f'dan il-każ huwa jkollu hafna miljuni ta' snin bhala età, meta finalment miet! Ċertament li veduta bhal din hija assurda.

